

वस्त्रोद्योग धोरण २०११-२०१७ अंतर्गत विदर्भ
मराठवाडा व उत्तर महाराष्ट्रातील नवीन वस्त्रोद्योग
प्रकल्पांना १०% भांडवली अनुदान योजना.

महाराष्ट्र शासन
सहकार, पणन व वस्त्रोद्योग विभाग,
शासन निर्णय क्रमांक धोरण-२०१२/प्र.क्र.२/टेक्स-२
मंत्रालय, मुंबई ४०० ०३२.
दिनांक : १ मार्च, २०१२.

वाचा :-

१. शासन निर्णय क्रमांक धोरण-२०११/प्र.क्र.३३५/टेक्स-२
दिनांक २ जानेवारी २०१२.
२. वस्त्रोद्योग मंत्रालय, भारत सरकार, शा.नि.क्र.६/५/२०११-टीयुएफएस,
दि.२८ एप्रिल, २०११.

प्रस्तावना :-

वरील संदर्भीय अनुक्रमांक १ येथील दिनांक २ जानेवारी, २०१२ च्या शासन निर्णयान्वये महाराष्ट्र राज्याचे नवीन वस्त्रोद्योग धोरण जाहिर करण्यात आले आहे. सदर शासन निर्णयातील बाब क्रमांक ४ मध्ये नमूद केल्यानुसार विदर्भ, मराठवाडा व उत्तर महाराष्ट्रातील वस्त्रोद्योग घटकांना भांडवली गुंतवणूकीच्या १०% अनुदान योजनेबाबत सविस्तर शासन आदेश निर्गमित करण्याची बाब शासनाच्या विचाराधीन होती.

शासन निर्णय :-

राज्यातील वस्त्रोद्योग धोरण २०११-२०१७ अंतर्गत विदर्भ, मराठवाडा व उत्तर महाराष्ट्रातील केंद्र पुरस्कृत TUFSS योजनेअंतर्गत मान्यताप्राप्त वस्त्रोद्योग प्रकल्पांना भांडवली गुंतवणूकीच्या १०% अनुदान देण्याची खालीलप्रमाणे नवीन योजना सुरु करण्यास या आदेशान्वये शासन मान्यता देण्यात येत आहे.

१. विदर्भ, मराठवाडा आणि उत्तर महाराष्ट्रातील नवीन वस्त्रोद्योग घटकांना १०% भांडवली अनुदान :-

(अ) विदर्भ, मराठवाडा व उत्तर महाराष्ट्रातील केंद्र पुरस्कृत TUFSS अंतर्गत मान्यताप्राप्त नवीन वस्त्रोद्योग घटकांना पात्र भांडवली गुंतवणूकीच्या १०% इतके अनुदान देण्यात येईल.

पात्र भांडवली गुंतवणूक म्हणजे केंद्र पुरस्कृत TUFSS अंतर्गत व्याज सवलतीसाठी पात्र असलेली गुंतवणूक.

(ब) केंद्र पुरस्कृत TUFs अंतर्गत व्याज अनुदानासाठी मूळ प्रकल्प किंमतीमध्ये पात्र असलेल्या गुंतवणूकीच्या मर्यादेएवढी रक्कम या योजने अंतर्गत अनुदानासाठी ग्राह्य धरण्यात येईल.

(क) मूळ प्रकल्प किंमतीमध्ये झालेल्या वाढीवर १०% भांडवली अनुदान सवलत अनुज्ञेय राहणार नाही.

(ड) सदर १०% भांडवली अनुदान सर्व स्रोतातून (केंद्र पुरस्कृत TUFs, उद्योग विभाग इत्यादि) मिळणाऱ्या सर्व सवलती तसेच राज्याच्या नवीन वस्त्रोद्योग धोरणांतर्गत मिळणाऱ्या व्याज सवलती व्यतिरिक्त राहिल.

२. १०% भांडवली अनुदान योजनेसाठी पात्र प्रकल्प :-

(अ) प्रस्तुत शासन निर्णय निर्गमित झाल्याच्या दिनांकास किंवा त्यानंतर दिनांक ३१ मार्च, २०१७ पर्यंत केंद्र पुरस्कृत TUFs योजनेअंतर्गत मंजूर होणारे विदर्भ, मराठवाडा व उत्तर महाराष्ट्रातील प्रकल्प.

केंद्र पुरस्कृत TUFs योजनेअंतर्गत मंजूर होणारे प्रकल्प याचा अर्थ केंद्र पुरस्कृत TUFs योजनेअंतर्गत निश्चित केलेल्या समन्वयक वित्तीय संस्था/बँका किंवा त्यांनी स्वीकृत केलेल्या अन्य बँकांनी मंजूर केलेले प्रकल्प व त्यासाठी वस्त्रोद्योग आयुक्त, वस्त्रोद्योग मंत्रालय, भारत सरकार यांचेकडून U.I.D. क्रमांक प्राप्त प्रकल्प.

(ब) फक्त विदर्भ, मराठवाडा आणि उत्तर महाराष्ट्रात उभारण्यात येणारे खाजगी व सहकारी तत्वावरील वरील (अ) येथे नमूद कालावधीत मंजूर होणारे प्रकल्प

(क) सदर शासन निर्णय निर्गमित होण्यापूर्वी बँकेने मंजूर केलेले वस्त्रोद्योग घटकांचे प्रकल्प या योजनेसाठी पात्र राहणार नाही.

३. योजनेचा कालावधी :-

(अ) सदर शासन निर्णय निर्गमित झाल्याच्या दिनांकापासून ते दिनांक ३१/३/२०१७ पर्यंत केंद्र पुरस्कृत TUFs योजनेअंतर्गत मंजूर होणारे प्रकल्प.

(ब) तथापि केंद्र पुरस्कृत योजना बंद झाल्यास तसेच आवश्यकतेनुसार स्वीकारलेले दायित्व अबाधित ठेवून शासनामार्फत कधीही या योजनेचे पुनर्विलोकन करण्यात येईल.

४. १०% भांडवली अनुदानाची अनुज्ञेयता :-

(अ) प्रकल्पाची उभारणी पूर्ण होऊन उत्पादनाखाली आल्यानंतर.

(ब) १०% भांडवली सवलत योजना अस्तित्वातील वस्त्रोद्योग घटकाच्या आधुनिकीकरणाच्या/ विस्तारीकरणाच्या / पुनर्वसनाच्या प्रकल्पांना लागू राहणार नाही.

५. योजनेचे ऑन लाईन संनियंत्रण

(अ) सदर योजनेचे ऑन लाईन संनियंत्रण करण्यासाठी N.I.C. कडून प्रोग्राम तयार करून घेण्यात येईल.

(ब) ऑनलाईन माहिती भरण्यासाठी वित्तीय संस्थांना User ID व Password उपलब्ध करून देण्यात येईल.

६. योजनेच्या अंमलबजावणीसाठी समन्वयक बँका/वित्तीय संस्था/कर्ज पुरवठा करणाऱ्या संलग्न (Co.opted) वित्तीय संस्था :-

केंद्र पुरस्कृत TUFSS योजनेमध्ये काही वित्तीय संस्था /बँका यांना समन्वयक संस्था/ बँका म्हणून निश्चित करण्यात आले आहेत. या समन्वयक वित्तीय संस्था / बँकांनी इतर काही वित्तीय संस्था/ बँकांना संलग्न करून घेतले आहे. तसेच सदर समन्वयक संस्था / बँका यांना यापुढेही अन्य वित्तीय संस्था /बँका यांना संलग्न करून घेण्याची मुभा आहे. त्याचप्रमाणे राज्य योजनेतही या वित्तीय संस्था /बँका काम पाहतील. सदर संस्था देय भांडवली अनुदानाचे प्रस्ताव संबंधीत समन्वयक संस्था संचालक वस्त्रोद्योग, महाराष्ट्र शासन यांना ऑनलाईन सादर करतील. निधी वितरणासाठी संचालक, वस्त्रोद्योग प्रस्ताव शासनास सादर करतील.

७. समन्वयक वित्तीय संस्था / बँकांची जबाबदारी

(अ) प्रकल्पाविषयीची माहिती या आदेशा सोबतच्या प्रपत्र 'अ' मध्ये संचालकांमार्फत शासनास ऑनलाईन सादर करणे.

(ब) १०% भांडवली अनुदानाचे प्रस्ताव या आदेशा सोबतच्या प्रपत्र 'ब' मध्ये यापूर्वी शासनाने त्यांना दिलेल्या निधीचा हिशोब, वापराबाबतचे उपयोगिता प्रमाणपत्र तसेच खालील प्रमाणपत्रासह संचालकांमार्फत शासनास सादर करणे. समन्वयक वित्तीय संस्था/बँका अनुदानाचे प्रस्ताव थेट संचालक, वस्त्रोद्योग यांचेकडे सादर करतील. मात्र, संलग्न बँका, त्यांनी वित्त पुरवठा केलेल्या प्रकल्पाचे अनुदानाचे प्रस्ताव त्यांच्या समन्वयक वित्तीय संस्था/बँका यांचेमार्फत सादर करतील.

(i) प्रकल्पाने खरेदी केलेली यंत्रसामुग्री केंद्र पुरस्कृत TUFSS योजनेअंतर्गत विहित केलेल्या यंत्रसामुग्री प्रमाणे असल्याबाबत तपासणी करून प्रमाणित करणे.

(ii) मागणी केलेल्या १०% भांडवली अनुदानासाठी विचारात घेतलेली गुंतवणूक केंद्र शासनाने TUFSS योजनेअंतर्गत व्याज अनुदानासाठी मान्य केलेल्या गुंतवणूकी इतकीच असल्याचे प्रमाणित करणे.

(iii) प्रकल्प नवीन असल्याचे व सदर योजनेसाठी अनुज्ञेय कालावधीमध्ये मंजूर केल्याचे प्रमाणित करणे.

(iv) प्रकल्पाच्या मूळ किंमतीमध्ये झालेली वाढ १०% अनुदान योजनेसाठी विचारात घेण्यात आली नसल्याचे प्रमाणित करणे.

(क) या योजने अंतर्गत निधी वाटपासाठी प्रत्येक समन्वयक संस्था/बँकेच्या नोडल ब्रॅचमध्ये शासनाचे एक स्वतंत्र खाते उघडणे. शासनाने सदर योजने अंतर्गत देय अनुदानाची वितरित केलेली रक्कम प्रथम या खात्यामध्ये जमा करणे. सदर रकमेतून संबंधित घटकांना देय असलेली भांडवली अनुदानाची रक्कम संबंधित घटकाच्या दीर्घ मुदती कर्ज खात्यावर एकरकमी जमा / समायोजित करणे. सदर खात्यावर शिल्लक राहिलेल्या

रकमेचा हिशोब ठेवणे. शिल्लक रकमेवर प्रचलित दराप्रमाणे व्याज जमा करणे आणि बँकेतील शासनाच्या खात्यातील शिल्लक जमा रकमेवर देय होणाऱ्या व्याजाची रक्कम प्रत्येक तिमाहीस शासनाच्या एकत्रित निधीत जमा करणे. (लेखाशीर्ष संबंधित बँकांना स्वतंत्ररित्या कळविण्यात येईल.)

(ड) शासनाने या योजने अंतर्गत संबंधित घटकांना देय अनुदान वितरित करण्यासाठी नोडल बँक व वित्तीय संस्थांना वितरित केलेल्या रकमेचा वापर ते ज्या उद्देशासाठी देण्यात आले आहे, त्याच उद्देशासाठी करणे. (अन्य उद्देशासाठी वापर केल्यास शासनास १०% व्याजासह संपूर्ण रक्कम एकरकमी परत करावी लागेल.)

(इ) जर एखाद्या प्रकल्पाने एकापेक्षा अधिक वित्तीय संस्थाकडून कर्ज घेतले असेल तर, ज्या वित्तीय संस्थेने सर्वात जास्त कर्ज मंजूर केले आहे त्या संस्थेमार्फत अनुज्ञेय अनुदानाची मागणी सादर करणे आणि त्या प्रमाणेच अनुदान निश्चित करणे.

८. संचालकांची जबाबदारी :-

वित्तीय संस्था / बँकांकडून प्राप्त झालेली माहिती तपासून अनुज्ञेय अनुदानाची शिफारस शासनास ऑनलाईन सादर करणे.

९. प्रस्तुत योजनेसाठी अर्थसंकल्पीय तरतूद करण्यासाठी महालेखापाल व शासनाच्या मान्यतेने नवीन लेखाशीर्ष उघडण्याची कार्यवाही करण्यात येईल.

१०. सदर आदेश नियोजन व वित्त विभागाच्या अनुक्रमे अनौपचारिक संदर्भ क्रमांक ०६/१४३१ दिनांक १८.१.२०१२ व अनौपचारिक संदर्भ क्रमांक ५९/२०१२/व्यय-२ दिनांक २१.२.२०१२ अन्वये प्राप्त झालेल्या सहमतीनुसार निर्गमित करण्यात येत आहेत.

महाराष्ट्राचे राज्यपाल यांचे आदेशानुसार व नावाने,

(र. मो. आडे)

महाराष्ट्र शासनाचे अवर सचिव

प्रति-

मा.राज्यपाल यांचे सचिव.

मा.मुख्यमंत्री यांचे प्रधान सचिव, मंत्रालय, मुंबई.

मा. उपमुख्यमंत्री यांचे सचिव, मंत्रालय, मुंबई.

सर्व मा.मंत्री / राज्यमंत्री (खाजगी सचिवामार्फत), मंत्रालय, मुंबई.

मा.मुख्य सचिव, महाराष्ट्र शासन, मंत्रालय, मुंबई.

सर्व अप्पर मुख्य सचिव / प्रधान सचिव / सचिव, मंत्रालय, मुंबई.

सर्व मंत्रालयीन विभाग.

सर्व विभागीय आयुक्त.

सर्व जिल्हाधिकारी.

संचालक(वस्त्रोद्योग), वस्त्रोद्योग संचालनालय, नागपूर.

महासंचालक, माहिती व प्रसिध्दी संचालनालय, मंत्रालय, मुंबई.

महालेखापाल, लेखा व अनुज्ञेयता, महाराष्ट्र-१, मुंबई.
महालेखापाल, लेखा परिक्षा, महाराष्ट्र-१, मुंबई.
महालेखापाल, लेखा व अनुज्ञेयता, महाराष्ट्र-२, नागपूर.
महालेखापाल, लेखा परिक्षा, महाराष्ट्र-२, नागपूर.
आयुक्त(वस्त्रोद्योग), वस्त्रोद्योग मंत्रालय, भारत सरकार, नवी दिल्ली.
सर्व जिल्हा उद्योग अधिकारी.
अध्यक्ष/मुख्य व्यवस्थापकीय संचालक, आय.डी.बी.आय. बँक
एस.आय.डी.बी.आय.बँक
व केंद्र पुरस्कृत TUF योजनेअंतर्गत सर्व नोडल बँक
निवड नस्ती (टेक्स-२)

(शासन निर्णय क्रमांक धोरण-२०१२/प्र.क्र.२/टेक्स-२, दिनांक १ मार्च, २०१२ चे सहपत्र)



Information about loan sanctioned under TUF Scheme of Government of India

1	Name of lending agency.	
2	Name of the nodal agency.	
3	IFSC	
3	PAN number of the unit	
4	MICR	
4	IEM/DC(SSl) number	
5	ECN in case of co-opted PLIs.	
6	Name and address of unit.	
7	SSI/Non-SSI	
8	Existing / new unit	
9	segment	
10	Project cost sanctioned (Rs.)	
11	Date of sanction of term loan	
12	Term loan sanctioned (Rs.)	
13	Term loan eligible under TUFs (Rs.)	
14	Repayment period inclusive of moratorium/implementation-	From - To
15	Moratorium/implementation period	From - To
16	Datewise disbursement pattern.	
17	Quarterwise subsidy (along with specific date of quarter) for the period of seven years of actual whichever is lower under Government of India Scheme.	
18	UID number given by TC	
19	Date of UID number	
20	Whether unit co-op. or otherwise	
21	Employment potential	
22	Applicable rate of interest subsidy under TUF.	
23	Rate of interest applied to the loan by the Bank during sanctioning of the project.	
24	E-mail address of the unit.	
25	State identification number (to be automatically generated by Computer)	

(शासन निर्णय क्रमांक धोरण-२०१२/प्र.क्र.२/टेक्स-२, दिनांक १ मार्च, २०१२ चे सहपत्र)

1	Name and address of lending agencies	
2	Name of the nodal agency	
3	State Identification No.	
2	IFSC Code	
3	MICR Code	
4	Borrowers Term Loan Account Number	
5	Pan	
6	Name and address of the Unit with Taluka and District.	
7	Date of sanctioned of Term Loan under TUFSS of GOI	
8	Date of UID provided by T.C. of GOI.	
9	Whether existing or New	
10	Total cost of the Unit	
11	Term Loan sanctioned Rs.	
12	Term Loan eligible for Interest Subsidy Scheme under TUFSS of GOI	
13	Date of completion of the project and starting of production.	
14	Amount of capital subsidy due under GOM Scheme	
*15	Eligible term loan approved by D.T.	
16	Capital subsidy amount approved by D.T. of GOM	

* To be filled by Director Textile, Government of Maharashtra.

Note : 1. In case of sharing cases (consortium financing) the project cost may be indicated by the lending agency, which has sanctioned maximum amount of loan to the unit to avoid double counting. However, the amount sanctioned and amount disbursed may be indicated by each of the lending agency for the amount sanctioned and disbursed by them respectively.

2. Prescribed Certification under State Scheme to be enclosed.(As per para 7(B) of this G.R.